

**जिल्हा परिषद कोल्हापूर यशवंत पंचायत राज अभियानात राज्य स्तरावर
सलग दुसऱ्या वर्षी प्रथम**

राज्यात पंचायत राज संस्थामधून प्रशासकीय व्यवस्थापन व विकास कार्यात उत्कृष्ट काम करणाऱ्या जिल्हा परिषदा, पंचायत समित्या व ग्रामपंचायतींसाठी सन २००५-०६ या आर्थिक वर्षापासून विभागस्तर व राज्यस्तर अशा दोन्ही स्तरांवर यशवंत पंचायत राज अभियान ही पुरस्कार योजना सुरु करण्यात आली आहे.

यशवंत पंचायत राज अभियान २०१५-१६ अंतर्गत जिल्हा परिषदा, पंचायत समित्या व ग्रामपंचायती यांनी सन २०१४-१५ या आर्थिक वर्षामध्ये केलेल्या कामाचे मुल्यमापन करणेसाठी राज्य स्तरीय समिती मार्फत मा.श्री मित्रगोत्री, उप आयुक्त (विकास), विभागीय आयुक्त कार्यालय, नाशिक यांचे मार्फत दि. ८ फेब्रुवारी, २०१६ रोजी क्षेत्रिय तपासणी पूर्ण झाली. (यामध्ये जि.प.कामकाज, कर्मचारी व्यवस्थापन व क्षमता वर्धन, नियोजन व अंदाजपत्रक, उत्पन्न निर्मिती, योजनांची कामगिरी, लेखे जबाबदारी व पारदर्शकता, विविध उपक्रम इ. बाबींचा समावेश आहे.)

ग्राम विकास विभाग, महाराष्ट्र शासन यांचेकडील शासन निर्णय क्र झेडपीए २०१५/प्र.क्र.२००/पंरा-१ दि. १५ मार्च, २०१६ नुसार यशवंत पंचायत राज अभियान २०१५-१६ अंतर्गत **कोल्हापूर जिल्हा परिषदेस राज्य स्तरावर प्रथम पारितोषिक प्राप्त** झाले असून पुरस्काराचे स्वरूप रोख रक्कम २५ लाख, स्मृतीचिन्ह व प्रमाणपत्र असे आहे. यशवंत पंचायत राज अभियानमध्ये कोल्हापूर जिल्हा परिषदेस यापूर्वी मिळालेली पारितोषिक खालील प्रमाणे आहेत.

अ.नं	वर्ष	तपशील	बक्षीस रक्कम
१	२०१०-११	यशवंत पंचायत राज अभियान मुल्यमापन वर्ष २००९-१० राज्यात द्वितीय	१५,००,०००
२	२०११-१२	यशवंत पंचायत राज अभियान मुल्यमापन वर्ष २०१०-११ राज्यात प्रथम संयुक्त (कोल्हापूर व ठाणे)	१७,५०,०००
३	२०१४-१५	यशवंत पंचायत राज अभियान मुल्यमापन वर्ष २०१३-१४ राज्यात प्रथम	२५,००,०००
४	२०१४-१५	राजीव गांधी पंचायत सशक्तीकरण अभियान मुल्यमापन वर्ष २०१३-१४ केंद्र स्तरावर पुरस्कृत	३०,००,०००
५	२०१५-१६	यशवंत पंचायत राज अभियान मुल्यमापन वर्ष २०१४-१५ राज्यात प्रथम	२५,००,०००
		एकूण पारितोषिक रक्कम	१,१२,५०,०००

जिल्हापरिषदेच्या अखिलकामगिरीसाठी मा. मुख्यकार्यकारी अधिकारी यांचे मार्गदर्शन खालील मा. अतिरिक्त मुख्यालय कार्यकारी अधिकारी, उपमुख्यकार्यकारी अधिकारी (सा.प्र.), मुख्यलेखावर्तक अधिकारी व ज.प. चोसर्वा विभाग प्रमुख, इतर अधिकारी व कर्मचारी यांचे सहकार्याला भले.

उपमुख्य कार्यकारी अधिकारी (सा.प्र.), प्र.
जिल्हा परिषद, कोल्हापूर